

Gygyrmak bilen

Category: Goşgular, Kitapcy
написано kitapcy | 22 январа, 2025
Gygyrmak bilen GYGIRMAK BILEN



Gapyl ýatma, adam, tur işiňi gör,
Geçdi kerwen, durmaz gygyrmak bilen;
Ajal gelip, tutar ýakaňdan bir gün,
Tutansoň, aýrylmaz çygyrmak bilen.
Azygyň taýýar et, ýagşy çag – bu çag,
Ara gorkulydyr, gerekdir ýarag,
Tetärik kem, wagt teň, menziliň-ýyrak,
Ýetdirmez özüňe zarp urmak bilen.

Rast ýol barka, egri ýola gider sen,
Neçün beýle özüň asy eder sen,
Aga-döne gedem-gedem äder sen,
Goýmazlar parahat bu ýörmek bilen.

Pelek tora salar ahyr aldaýyp,

Sen ondan bihabar gezer sen gaýyp,
Ýörer sen, "dünýäni tutaýyn" diýip,
Tutdurmaz bu dünýä ýüwürmek bilen.

Aýama diländen elde bar zadyň,
Jan öýünden ber diňläne öwürdiň,
Garyp bolsa ady bolmaz ýigidiň,
Tutanda daglary oburmak bilen.

Söweş günü mert ýarasyn baglamaz,
Namart gaçar, dönüp soňun saglamaz,
Akly bolan ölüsine aglamaz,
Ölen dirilermi bagyrmak bilen?

Wagtyna ýetmeýin, baglar bar almaz,
Hazan ýeli çalman, gül reňgi solmaz,
Adam häsiýetin adam hiç bilmez,
Köp bile gezişmän, bir görmek bilen.

Ele düşse ziba, perizat gyzy,
Arwahyň almasa, ýakmaz owazy;
Köňül islemez ýerden bir ýaman sözi,
Eşitseň iç gysar sygyrmak bilen.

Gardaşyň gardaşa sözi ötmese,
Gadyrly bolmasa, köňli ýetmese,
Ýüregi sap bolup, içi bitmese,
Ne magna ýüzüne ýylgyrmak bilen.

Ogry girmez, oba içinde ot görse,
Goýun ýatmaz, agylynda gurt görse,
Är öýüne är ger, mylakat görse,
Ýüz tapmasa, gelmez çagyrmak bilen.

Zeliliniň watan çykamaz serinden,
Aglap gezer, kim aýrylsa ýerinden,
Süňňi haramylar gaýtmaz raýyndan,
Ýaşy gaýdyp, sakgal agarmak bilen.

Gurbandurdy ZELILI. Goşgular